



कीर्तिपुर सन्देश

KIRTIPUR SANDESH WEEKLY

साप्ताहिक

वर्ष १ अंक १७

ने. सं. ११३२ कछलागा त्रयोदशी बुधवा:

२०६८ मंसिर ७ गते बुधवार (Nov-23, 2011)

मुल्य : ५/- (न्यातका)

पर्यटन राज्यमन्त्री र महान्यायधिवक्ताद्वारा नेवा: राज्य आन्दोलनमा भूमिका खेल्ने प्रतिबद्धता

कीर्तिपुर सन्देश /

कीर्तिपुर क्षेत्रबाट पहिलो पटक पर्यटन राज्यमन्त्रीमा नियुक्ति हुनु भएका दिलिप महर्जन र सरकारको प्रमुख कानुनी सल्लाहकार महान्यायधिवक्ता मुक्ति प्रधानले नेवा: स्वायत्त राज्यका लागि आफूहरूले विगतदेखि भूमिका खेल्दै आएको उल्लेख गर्दै निरन्तर रुपमा भूमिका खेल्ने प्रतिबद्धता व्यक्त गरेका छन्। गत शनिवार नेवा: स्वायत्त राज्य मंका: परिषद् कीर्तिपुरले आयोजना गरेको विशेष सम्मान कार्यक्रममा सम्बोधन गर्दै सम्मानित पर्यटन राज्यमन्त्री महर्जन र महान्यायधिवक्ता प्रधानले सो प्रतिबद्धता व्यक्त गरेका हुन्।

कार्यक्रममा बोल्दै राज्यमन्त्री दिलिप महर्जनले नेवा: स्वायत्त राज्य नआए सम्म नेवार समुदायको मुक्ति नहुने बताउँदै आफू राज्यमन्त्री भएतापनि नेवा: राज्यको लागि भूमिका खेल्ने बताउनु भएको थियो। कीर्तिपुरवासीलाई राज्यमन्त्रीमा नियुक्त गर्ने कार्य पहिलो पटक एकीकृत नेकपा (माओवादी)ले गरेको एक ढंगबाट कीर्तिपुरवासीको सम्मान

फोटो
निरजमान सिंह

भएको बताउँदै राज्यमन्त्री महर्जनले नेवा: राज्यका लागि अन्तिम संघर्ष गर्न बाँकी रहेको बताउनु भयो। उहाँले नेवा: राज्य विरोधीहरूले अहिलेको अवस्थामा पनि षडयन्त्र गरिरहेको कारण नेवार समुदाय मात्र नभई नेपालका आदिवासी जनजाति एवं राज्यद्वारा बहिस्करणमा पारिएका समुदाय पनि आफ्नो हक अधिकारका लागि सचेत हुनु पर्ने कुरामा जोड दिनु भयो। पर्यटन राज्यमन्त्री महर्जनले नेपालमा वर्गीय एवं जातीय रुपमा उत्पीडनको मुक्तिका लागि कीर्तिपुरवासीले महत्वपूर्ण भूमिका खेल्नुपर्ने

बताउनु भयो। नेवा: स्वायत्त राज्य मंका: परिषद् कीर्तिपुरको कार्यालय तालँचामा गरेको सो विशेष समारोहमा सम्बोधन गर्दै उहाँले कीर्तिपुरवासीले त्रिभुवन विश्व विद्यालयमा आफ्नो हक अधिकारका लागि पनि निरन्तर संघर्ष गर्नुपर्ने बताउनु भयो।

त्यस्तै गरि अर्का सम्मानित व्यक्तित्व सरकारका प्रमुख कानुनी सल्लाहकार एवं महान्यायधिवक्ता मुक्ति प्रधानले नेवा: स्वायत्त राज्य नआए सम्म नेवार समुदायले निरन्तर रुपमा आन्दोलन जारी राख्नु पर्ने कुरामा जोड दिनु भयो। उहाँले विगतमा नेपाल

एकिकरणको नाममा नेवार समुदायको हक अधिकार खोसिएको र त्यस बेलादेखि नै विभेद गरेका कारणले अहिलेको अवस्थामा त्यसको क्षतिपूर्ति स्वरुप नेवा: राज्य माग गर्नु नेवार समुदायको अधिकारको कुरा भएको बताउँदै अब ती अधिकार स्थापित गर्न र नेवार समुदायका लागि आन्दोलन गर्नुपर्ने कुरामा जोड दिदै शान्ति र संविधानका लागि पनि भूमिका खेल्नुपर्ने बताउनु भयो। सो कार्यक्रममा विभिन्न संघ संस्थाको तर्फबाट सगून दिई सम्मान गरेका थिए। कार्यक्रममा नयाँबजार क्लब, कीर्तिपुर बजार

व्यवस्थापन समिति, कीर्तिपुर महिला सञ्जाल, प्रगतिशिल मिसा समाज, राराहिल मेमोरियल स्कूल, कीर्तिपुर गृहिणी महिला विद्यालय, ज्यापु महागुथि कीर्तिपुर नगर समिति लगायतका संघ संस्थाहरूको तर्फबाट पनि सम्मान पत्र दिइएको थियो। नेवा: स्वायत्त राज्य मंका: परिषद् अध्यक्ष मण्डलका संयोजक पञ्चलाल महर्जनको सभापतित्वमा भएको सो कार्यक्रममा अध्यक्ष मण्डलका सदस्य राममान सिंहले स्वागत मन्तव्य व्यक्त गर्नु भएको थियो। अध्यक्ष मण्डलका सदस्य नजरराम महर्जनले सम्मान पत्र वाचन गर्नु भएको सो कार्यक्रमको संचालन परिषद्का सचिव श्रीकृष्ण महर्जनले गर्नु भएको थियो भने अध्यक्ष मण्डलका सदस्य कृष्णहरी महर्जनले धन्यवाद ज्ञापन गर्नु भएको थियो। कार्यक्रममा कलाकार वीरप्रसाद भन्सारी र गुजे मालाकारले नेवा: राज्यको गीत प्रस्तुत गर्नु भएको थियो। सम्मान कार्यक्रम सुरु हुनु अघि सांस्कृतिक बाजागाजा सहित पर्यटन राज्यमन्त्री महर्जनको निवास पाँगा सहिदपथबाट च्याली गरेको थियो।

कीर्तिपुर सन्देश भित्र

कीर्तिपुरमा एकै साँझ
तीन ठाउँमा खुर्पा प्रहार,
एक स्थानीय सहित तीन
घाइते पेज ५

‘नक्कली सभासद्
दिलिप’ हाम्रो पार्टीको
हैन: माओवादी पेज ६

कीर्तिपुरका १३ जनालाई निशुल्क
मोतिविन्दु शल्यक्रिया पेज ३



मोहनलाल मारसाब रहनु भएन

नजरराम महर्जन/

मानिस यस धरतिमा जन्मेपछि एक दिन मर्नु पर्छ। यो ध्रुव सत्य हो। हामी जन्मदा केही नलिइकन आमाको पेटबाट जन्मन्छौं। एक दिन यस धरतिबाट विदा हुँदा पनि केही लिएर जान पाउँदैनौं। केवल हामी बच्चा भएर जन्मन्छौं, यस धरतिमा धेरै समय गुजारेर विदा लिन्छौं। यस अवधिमा हामीले गरेका काम कुरोले समाजमा या त नाम कमाउँछौं या वदनाम भएर विदा लिन्छौं।

सन्दर्भ पाँगा ढोकाफल टोलमा ने.सं.१०५७ (वि.सं. १९९३) मंसिरमा बाबु विश्वनाथ र आमा लान थकुंको कान्छो छोराको रुपमा जन्मनु भएका मोहनलाल ङंगोलको हो। उहाँ ७५ वर्षको उमेरमा ने.सं.११३२ कछलागा सप्तमि २०६८ मंसिर १ गते बिहिवार हामी सबैलाई

छाडेर जानु भयो। उहाँका ३ जना छोराहरू र २ जना छोरीहरू सहित श्रीमती पनि हुनुहुन्छ। पाँगाको शैक्षिक विकासमा उहाँको योगदान कहिले पनि विर्सन सकिदैन। २०१९/२० सालको कुरा हो। पाँगामा दिउँसो पढाउने जलविनायक मिडिल स्कूल थियो। कहिले विहान, कहिले साँझ पढाउने जनसेवा प्रौढ हाईस्कूल थियो। तर त्यो स्कूल नियमित चलेको थिएन। त्यतिबेलाका शिक्षित युवाहरू बुद्धिबहादुर ज्यापु, हरि महर्जन र मोहनलाल ङंगोलले जनसेवा प्रौढ हाईस्कूल विहान चलाउने जिम्मा पाउनु भयो। बुद्धिबहादुर ज्यापुले अंग्रेजी, हरि महर्जनले भूगोल र अंग्रेजी व्याकरण, मोहनलाल मारसाबले गणित पढाउनु हुन्थ्यो। त्यसबेलादेखि निरन्तर रुपमा चलेको जनसेवा प्रौढ हाईस्कूल नयाँ शिक्षा योजना लागु भएपछि जलविनायक मिडिल स्कूल र जनसेवा प्रौढ हाईस्कूल मिलाएर जनसेवा

माध्यमिक विद्यालय २०२९ सालसम्म रहेको थियो। जनसेवा माध्यमिक विद्यालय दिउँसो चल थालेपछि मात्र उहाँले स्कूल छोड्नु भएको थियो। उहाँलाई सबैले मोहनलाल मारसाब भनेर चिनिन्थे।

नारायणहिटी राजदरबारमा सम्पति कोष विभागमा उहाँले शाखा अधिकृत भइ २०५० सालसम्म काम गर्नु भएको थियो। त्यसबेला राजदरबारमा काम गर्नेहरूले दरवारको धौंक धम्क दिएर जनतालाई सताउने गथ्र्यो तर उहाँले कहिले पनि राजदरबारको घमण्ड गर्नु भएन। उहाँका साथीहरू कोही नेपाली कांग्रेस, कोही वामपंथी राजनीतिमा भुक्काव राख्थे। उहाँले आफूलाई कुनै समूहमा आवद्ध नराखेपनि दरवारको सिआइडी गर्नु भएन। राजदरबारको नोकरीलाई केवल आफ्नो पेशाको रुपमा मात्र हेर्नु भयो।

विगत ११ वर्षदेखि डायलिटिज र दम रोगले पिडित उहाँ यही मंसिर १ गते



सदाको लागि हामीबाट विदा लिएर जानु भयो। जहाँबाट अब उहाँ कहिल्यै फर्कनु हुन्न। अब हामीसँग केवल उहाँको सम्झनामात्र बाँकी छ। जनसेवा प्रौढ हाईस्कूलमा मा मैले पनि पढेको थिएँ। उहाँ मेरो गणितको गुरु हुनुहुन्थ्यो। उहाँको निधनमा गहिरो शोक व्यक्त गर्दै शोकसन्तप्त परिवारजनमा धैर्य धारण गर्न सकोस भन्ने कामना गर्दै उहाँको दिवंगत आत्माको चौर शान्ति पाओस भनी हार्दिक श्रद्धाञ्जली अर्पण गर्दछु।

कानुनी सल्लाहकार
ज्ञानबहादुर महर्जन
प्रकाशक:
नजरराम महर्जन
सम्पादक
श्रीकृष्ण महर्जन
पुवन्धक
निरजमान सिंह
काठमाण्डौ जि. प्र. का दर्ता नं. २११-२०६७/०६८

व्यवस्थापन
भरत महर्जन, सनम श्रेष्ठ
फोटो पत्रकार
नविन जोशी
प्रेस: शर्मिला प्रिन्टर्स, डल्लु, काठमाण्डौ
कार्यालय: निम्बासी टोल: कीर्तिपुर नपा-३
फोन नं.: ४३३३००७, ९८४१४०१०७७
kirtipur_sandesh@live.com

नेवा: स्वायत्त राज्य, नेवार र एमाले

कीर्ति लव आनन्द जोशी

ने.सं.११३२ कछलाथ्व पारु नयाँवर्षको दिन काठमाडौंमा नयाँवर्ष समारोह समितिले आयोजना गरेको नयाँ वर्ष मनाउने कार्यक्रममा खुलामञ्चमा प्रधानमन्त्री बाबुराम भट्टराइज्यूले नेपालभाषामा सम्बोधन गर्नुभयो । विभिन्न पत्रिकाहरूमा समाचार प्रकाशित भयो । २४४ वर्ष अगाडिदेखि आफ्नो मातृभाषालाई राज्यले गर्दै आएको विभेद र पक्षपातपूर्ण व्यवहार ले दुःखीत नेवारहरू हर्षित भए ।

नेवा: स्वायत्त राज्य स्थापना गर्ने आशा लिएका म पनि खुशी भएँ । घर मा आएँ । इन्टरनेट खोलेर नेकपा (एमाले) सिपिएन यूएमएलको साइट खोलें । मैले त्यहाँ एमालेको कमेन्ट देखें देशको प्रधानमन्त्रीले नेपाली वाहेकको राष्ट्रभाषाले सम्बोधन गरेको यो पहिलो पटक होइन । यो भन्दा अगाडिका प्रधानमन्त्रीहरूले पनि मैथिली, भोजपुरी आदि भाषाबाट सम्बोधन गरि सकेका छन । अर्को कमेन्ट हेर्दा टिकाराम भट्टराइज्यूको ‘भोटको राजनीतिमा माओवादी अव अरू पार्टीभन्दा फरक छैन भन्ने यो प्रमाण हो ।’ त्यस्तै अर्को कमेन्ट हेरेँ सीपिएन युनिफिकेशन क्याम्पेनको, ‘माधव नेपालले पनि आफू प्रधानमन्त्री हुँदा भोजपुरीबाट सम्बोधन गरेको थियो ।

यो नेकपा एमाले सीपिएन यूएमएल नामको साइट देशको तेश्रो ठूलो राजनैतिक दल एमालेको आधिकारिक साइट हो कि होइन मलाई थाहा छैन । त्यसो भएतापनि यो साइटमा व्यक्त अभिव्यक्तिहरू प्रधानमन्त्री बाबुराम भट्टराइले नेवारहरूको मन जित्न सकेको कुरामा ईर्ष्या लागेको तथ्य भने छर्लङ्ग देखियो । प्रधानमन्त्रीको सम्बोधनले खुशी भएको मेरो मन यो कमेन्ट हेर्दै जाँदा मलाई नरमाइलो लाग्यो । मैले यो साइटको वालमा लेखिदिँएँ, “नेकपा (एमाले) माओवादीको आरिस गर्न छोड, माओवादीले भन्दा बढी जनसमुदायको मन जित्न सकीस, राष्ट्रिय सम्बत् नेपाल सम्बत् ११३२ नयाँ वर्षको अवसरमा पार्टी कार्यकर्ताहरू लाई मंगलमय शुभकामना ।’

साँच्चै भन्ने हो भने यो साइटको कमेन्टले म असन्तुलित भएँ । फेरि अर्को जी.सी.पशुपतिको कमेन्ट आयो, “हामी सबभन्दा पहिले नेपाली हौं र हाम्रो राष्ट्रभाषा नेपाली हो । जातीय आधारमा दसवटा राज्य बनाउने खाका त माओवादीले पहिलेनै भनिसकेको थियो । हुनसक्छ सबैको आ-आफ्नो विचार हुन्छ तैपनि जाति धर्मको नामबाट राजनीति गर्नु राम्रो होइन । माओवादीले जाति धर्मको नाममा नै र राजनीति गरिरहेको मैले ठानेको छु ।’

संघीयता बारे भलनाथ खनाल, माधव नेपाल, के.पी.ओली, शंकर पोखरेल, ईश्वर पोखरेलदेखि धेरैजसो एमालेका ब्राम्हण नेताहरूको भनाई सुन्दा भने फेरि दोब्बर विश्वास कम भएर जान्छ । यस्तै किसिमले आजसम्म अगाडि बढिरहेको छ ।

मलाई भन रिस उठ्यो । मैले प्रत्युत्तर मा लेखें, ‘२४४ वर्षदेखि दमन चक्रमा परेको मेरो मातृभाषा आज समाप्त हुने स्थितिमा पुगिसकेको छ । आजको दिनमा पनि मेरै ठाउँको कार्यालयमा मेरो मातृभाषाबाट पनि कार्य व्यवहार गर्न पाउनु पर्छ भन्दा हजार कुतर्क किन ? ०६२/०६३ सालको जनआन्दोलनबाट नेवारहरू पनि सार्वभौमसत्ता सम्पन्न भएको होइन र ?’ यसरी नयाँ वर्षको एकहप्ता मैले पूर्ण रुपमा सन्तुलित राख्न सकेन ।

यो साइटको कमेन्टले मेरो मनमा उठेका असन्तुष्टि कम भएकै होइन । साढे तीनवर्ष पहिलेदेखिको नेकपा एमालेको गतिविधि मैले सम्भें । भन असन्तुष्टि पैदा भयो । २०६४ सालको संविधानसभाको निर्वाचन सम्भें । देशभरि एमाले हारेको सम्भें । काठमाडौं उपत्यकाबाट एमालेले एक सीट पनि जित्न नसकेको सम्भें । देशभरिबाट माधव नेपाल, के.पी. ओलि सहित ठूलठूला नेताहरू हारेको पनि सम्भें ।

हो ०६२/०६३को जन आन्दोलन पछि देशमा ठूलो परिवर्तन भयो । संघीयतको लहर आएको थियो । उत्पीडित जातिहरूले आफ्नो अधिकार को आवाज बुलन्द गरेको थियो । आदिवासी जनजातिहरूले स्वायत्त राज्यको रुपमा राजनैतिक अधिकारको आवाज उठाएको थियो । अनि सबै राजनैतिक दलहरूले यी सबै कुराहरूमा सहमति जनाउँदै सबै प्रकारको न्यायिक अधिकार प्रतिस्थापन गर्ने प्रतिवद्धता पनि जनाएको थियो । गएको साढे तीनवर्षदेखि नेकपा एमालेका नेवा: कार्यकर्ताहरूले नेकपा एमालेको दस्तावेज (आठौं महाधिवेशनको राजनैतिक प्रतिवेदन, संविधानसभामा प्रस्तुत गरेको पार्टी घोषणा पत्र, संविधानसभा राज्य पुनर्संरचना समितिमा प्रस्तुत गरेको एमालेको अवधारणा पत्र र विभिन्न समयको अपानि आदि) को कलात्मक व्याख्या गर्दै नेकपा एमाले स्वायत्त नेवा: शासनको विपक्षमा छैन भन्ने कुरा बुझाउन ठूलो कसरत गरि रहेका छन ।

नेवार नेताहरूको कुरा सुनेर नेवार जनसमुदायले पत्याउन पनि सक्छ ।

तर वेलुका खाना खाएर टिभी हेर्दा संघीयता बारे भलनाथ खनाल, माधव नेपाल, के.पी. ओली, शंकर पोखरेल, ईश्वर पोखरेलदेखि बहुसंख्यक एमालेका ब्राम्हण नेताहरूको भनाई सुन्दा भने फेरि दोब्बर विश्वास कम हुन्छ । यसरी आजसम्म चल्दै आइरहेको छ । नेकपा एमालेलाई नेवार (सबै जनजातिहरूको) पनि जनसमर्थन दिनहुँ कम हुँदै गइरहेको छ ।

नेकपा एमालेका भातृ संगठन नेपाल लोकतान्त्रिक आदिवासी जनजाति महासंघ नामको एउटा महासंघ पनि छ । यो महासंघ अन्तर्गत उपत्यकामा लोकतान्त्रिक नेवा: संघ नामको एउटा जातीय संगठन पनि छ । यो जातीय संगठन तुलनात्मक रुपमा सक्रिय पनि छ । यो जातीय संगठन उपत्यका भित्र मात्र होइन उपत्यका बाहिर पनि नेवार समुदाय भित्र एमालेको राजनीति फैलाउन ठूलो कोशिस गरिरहेको छ ।

कुनै पनि भातृ संगठनको मुख्य उद्देश्य भनेको जनसमुदायको वीच माउ पार्टीको छवि उज्ज्वल बनाउनु, साख बढाउनु अनि ती पार्टीका नेताहरूको विश्वास बढाउनु हो । तर यो कोशिसमा नेवार समुदाय भित्र यो जातीय संगठनका नेताहरूको आफ्नै राजनैतिक विश्वास कम हुँदै गइरहेको यथार्थ हाम्रो सामुन्ने छ ।

उपत्यका भित्र नेकपा एमालेप्रति सहानुभूति राख्ने नेवारहरूको कमी छैन । तर जहाँ नेवा: स्वायत्त राज्यको प्रश्न उठ्छ, त्यहाँ सबै नेवारहरू एक ढिक्का नहुने कुरै छैन । स्वायत्त राज्यको प्रश्न भनेको राजनैतिक प्रश्न हो । त्यसैले यो प्रश्नसँग राजनैतिक दलहरूले आफ्नो सम्पर्क कायम राख्ने पर्छ ।

नेकपा एमालेले नेवा: स्वायत्त राज्यको पक्षमा स्पष्ट र बलियो रुपले उठ्यो भने नेकपा एमालेको पक्षमा उपत्यकाका नेवारहरू फेरि जुरुमुगाएर उठ्ने छ । २०६४ सालको संविधानसभाको निर्वाचनमा हराएको साख फेरि प्राप्त गर्न सक्छ । होइन भने भीरबाट खसेको गाईलाई कसले काँध थाप्न सक्छ ?

साभार : सन्ध्या टाइम्स दैनिक (अनुवाद कीर्तिपुर सन्देश डेस्क)

आयोगमा विवाद हुने प्रवल संभावना

प्रमुख तीन राजनीतिक दल र मधेसी मोर्चाले जुन ढंगबाट अनावश्यक रूपमा राज्य पुनर्संरचनाको सवाललाई लिएर आयोग बनाएको छ सो आयोगमा रहेका ब्यक्तित्वहरूको विगतका गतिविधि एवं सोचलाई हेर्दा वास्तवमा आयोगमा नै विवाद हुने प्रवल संभावना रहेको छ ।

पहिचानको आधारमा राज्य पुनर्संरचना, जातीय स्वायत्तता स्वशासन एवं आत्मनिर्णयको अधिकारका लागि आन्दोलनरत मल्ल के सुन्दर र स्टेला तामाङलाई एकीकृत माओवादीले राखेको र नेपाली कांग्रेसको तर्फबाट पहिचानलाई आधार मान्न नै नहुने र भुगोलको आधारमा राज्यको पुनर्संरचना गर्नुपर्ने कुरा राख्दै आएका डा.रमेश ढुंगेललाई राखेको हेर्दाखेरि आयोगमा नै विवाद हुने अवस्था देखिएको छ । कांग्रेसले नै सिफारिस गरेका अर्का सदस्य सावित्री गुरूङ पहिल्ला गुरूङ नभई गुरूङसंग विवाह गरेकी साथै जातीय पहिचानलाई केहि मात्रामा कुरा गरेतापनि ढुंगेलको अगाडि केही गर्न नसक्ने अवस्था देखिन्छ । एमालेले राखेका भोगेन्द्र भट्टा पनि जातीय पहिचानको आधारमा राज्य पुनर्संरचनाको सवालमा अस्वीकार गर्ने र अर्का सदस्य सर्वराज खड्का पनि सोहि स्वभावका देखिन्छ ।

त्यस्तै मधेसी मोर्चाले सिफारिस गरेका प्रा. कृष्ण हाछेथु जातीय पहिचानको आधारमा राज्यको पुनर्संरचना बन्नु पर्छ भन्ने मान्यता राख्ने भएतापनि अडान लिन नसक्ने साथै अर्का सदस्य सुरेन्द्र कुमार महत्तो मधेसको सवालमा मात्र आवाज उठाउँदै आएका ब्यक्तित्व हुन् । हिजो मंगलवार मात्र बनाईएको राज्य पुनर्संरचना समितिको अध्यक्षता पनि पालैपालो गर्ने सहमति भएको छ । आयोगका आठ जना सदस्यहरू हेर्दा जातीय पहिचानको आधारमा राज्य पुनर्संरचनाको पक्षमा मल्ल के सुन्दरले अडान लिने र भुगोलको आधारमा प्रदेश बनाउने सवालमा ढुंगेलले अडान लिने अन्ततः फरक मत सहितको प्रतिवेदन तयार हुने सम्भावना अत्याधिक मात्रामा रहेको छ ।

आँसुको यात्रा

२) मेरो आँसु सच्चा मित्र स्नेह, वात्सल्य नविन चित्र आँसु छ तर मातृत्वसुख आमाको आँखामा अलौकिक आनन्दले शिशु आमाको काखमा

दुख्छ, जब दिन भित्र बग्छ, आफ्नो आँसु पवित्र एउटा मेरो अमूर्त चित्र

म बाँच्न चाहन्छु संकृचित घेरा तोडी म रम्न चाहन्छु आँसुको आवरण ओढी

म आफू आँसुमा डुबुल्की मारेर हाँसो उपहार दिन चाहन्छु आनन्दी हाँसो चाहनेलाई आँसु नै साथ भएर के भो र हृदय देखि उदार हुन चाहन्छु खुशीको वहार लिन चाहनेलाई



रामेश्वर जलन
बुंगमती, ४ ललितपुर

हाँसो उधो बाट सर्दछ सर सरआँसु उभोबाट बग्छ, भावनादार मलाई आँसुनै अमृत्य अनुनय विनय आँसु मोती तुल्य

आँसु कति धीर निलो सागरको पानीभै नीर लिएर बग्दछ देह भित्र को पिर

आलो आँसु बालपन भाषा बालकको ज्ञान परेली खोली बोल्दछ शिशु बोली धरति आकाश चियाउँछ कली

रोदन पनि वरदान हो कि यही प्रकृतिको भाषा एक भाव अनेक छ कि आँसु कै शक्तिको

कीर्तिपुरका १३ जनालाई निशुल्क मोतिविन्दु शल्यक्रिया

कीर्तिपुर सन्देश / गत कार्तिक २६ गते लायन्स क्लब अफ काठमाडौं कीर्तिपुरले कीर्तिपुरमा मिति मेलाको आयोजना गरेको थियो । उक्त मेलामा आँखा शिविरको पनि आयोजना गरेको थियो । कीर्तिपुर नगरपालिका वडा नं १ कार्यालय परिसरमा संचालन

केन्द्र, वानेश्वरमा मोति विन्दुको निशुल्क शल्यक्रिया सम्पन्न गरियो ।

निशुल्क मोतिविन्दु शल्यक्रिया गराउनु हुनेहरूमा रत्नवहादुर महर्जन, अष्टमाया महर्जन, रत्नमाया महर्जन, सूर्यमाया महर्जन, जुजुकाजी महर्जन, भीमलाल खड्गी, छतर

माया महर्जन, नेमभाइ महर्जन, हिरामोति महर्जन, जगतमाया महर्जन, भुयु माया महर्जन, शिवलाल महर्जन र नारायणवहादुर महर्जन ।

यसरी ६ जना पुरुष र ७ जना महिलाहरूले सो सुविधाको सदुपयोग गर्नु भएको छ । यसैक्रममा यही मंसिर १० गते लायन्स क्लब अफ काठमाडौंको आयोजनामा कीर्तिपुर पांगाको लाछीमा निशुल्क आँखा परिक्षण शिविरको आयोजना हुने लायन रविन्द्र वहादुर प्रधानले जानकारी दिनु भएको छ ।

लाइन्स क्लब अफ काठमाण्डौं कीर्तिपुरको सहयोगमा निशुल्क मोतिविन्दुको शल्यक्रिया गरेका कीर्तिपुरवासी



गरिएको निशुल्क आँखा शिविरमा २९९ जनाले आँखा परिक्षण गराएका थिए । जसमा ३५ जनामा मोति विन्दुको समस्या देखा परेको थियो ।

कार्तिक २८ गते नै शल्यक्रियाको लागि बोलाईएकोमा जम्मा १३ जनामात्र उपस्थित हुन आए । उक्त १३ जनालाई कार्तिक २८ गते लायन्स आँखा उपचार



हार्दिक बधाई

यस समाजका सल्लाहकार तथा समाजसेवी दिलिप महर्जन नेपाल सरकारको पर्यटन तथा नागरिक उड्डयन राज्यमन्त्रीमा नियुक्त हुनु भएकोमा हार्दिक बधाई एवं सफल कार्यकालकोलागि पांगा बिकास समाजको तर्फबाट हार्दिक शुभकामना ज्ञापन गदछौ ।



संयोजक
पांगा बिकास समाज
पांगा कीर्तिपुर

सबैले हेर्ने पर्ने नाटक लाखे क्व:थैगु



संस्कृतिविद सत्यमोहन जोशीद्वारा लिखित शुभ शान्ति बज्राचार्यद्वारा निर्देशित कीर्तिपुरको इन्द्रायणी जात्रासँग सम्बन्धित चर्चित नाटक हो 'लाखे क्व:थैगु' । अहिले प्रत्येक शनिवार नेपालभाषा एकेडेमिको जी के हलमा गत मंसिर ३ गते शनिवार देखि प्रदर्शन भैरहेको छ ।

मंसिर ३ गते म पनि मेरो नातीलाई लिएर रु.दुईसयको टिकट काटिउत्त नाटक हेर्न गएको थिएँ । नाटक सुरु भएदेखि अन्तसम्म दत्तचित्त भै हेरिरहेँ । एकछिन पनि बोर लागेन । उक्त नाटकले मलाई मात्र होइन मेरो नातीलाई पनि प्रभावित पार्यो । टी.भी.मा, डेकमा जस्तोसुकै हरर फिल्म हेरे पनि नडर ।उने मेरो नाती त्यो दिन नाटककी बुढीलाई खान मञ्चमा आउँदा लाखे पात्र विक्रम महर्जनले गरेको अभिनय साँच्चिकै जस्तो ठानेर नातीले मलाई बेस्सरी अंगाल्न आयो । इन्द्रायणी देवी र लाखेको नाच हेर्दै गर्दा उसको छातीको धडकन बढेको मैले महसुस गरेँ । लाखेको छातीमा इन्द्रायणी देवीले खड्ग प्रहार गर्दा नातीले ताली बजायो । यसबाट अनुमान लगाउन सकिन्छ, कि नाटकका कलाकारहरूको अभिनय कति जिवन्त रहेछ ।

त्यस्तै नाटकका प्रमुख पात्र बुढी आमा गुणवती जो लाखेको आहारा बन्न गएको थिइन । उनले आफू जिउँदै लाखेको आहारा बन्न जानु परेकोमा दुःखसो पोख्दा उनले गरेका अभिनयले सारा दर्शकको मन जित्न सफल भइन । हलमा चुँक्कसम्म पनि आवाज आएको थिएन । वरु पछि सुँक्क सुँक्कको आवाज आउन थाले । मैले पछाडि फर्केर हेर्दा महिला होस या पुरुष सबैको आँखा आँशुले भिजेको देखेँ । मसँगै बसेर नाटक हेरिरहनु भएका पुर्णवहादुर दाइले दुईचोटि चस्मा भिकेर आँशु पुछेको देखेँ । बुढी आमा गुणवती पात्रको अभिनय गर्नु हुने गंगा महर्जनको अभिनयलाई सबैले प्रशंसा गरे भने बुढीका छोरा वावुकाजी र उसको प्रेमिका तुयुमैको भुमिकामा खेलेका कृष्ण महर्जन र रश्मि नापितको भुमिकालाई पनि दर्शकहरूले मन पराए । सुत्रधारको रुपमा जोडि भएर नायखिं चयुक: आउनेहरू विकेश बज्राचार्य र मतिना महर्जनले पनि भूमिका राम्ररी निभाउनु भएको थियो । द्वारे बन्नु भएका गोपीलाल, पञ्च भलादमीहरू मदन श्रेष्ठ, प्रदीप महर्जन, रोनित महर्जन, राजु महर्जन सबैजनाले आफ्नो पात्र अनुसार अभिनय गरेको पाइयो । आफ्नो मर्ने पालो आएर मात्र बुढी आमा गुणवतीलाई चिन्ता भएको होइन । उहाँले सात गाउँले जनतालाई राक्षसको अन्याय र आतंकबाट बचाउनको लागि दुष्ट राक्षसलाई मार्न इन्द्रायणी मातालाई पुकार गर्दा गाउने गीत पनि कर्णप्रिय नै छ । उक्त नरभक्षी राक्षसको बध गरेको कारण त्यसको भोलिपल्टदेखि इन्द्रायणी माईको मूर्ति बनाई जात्रा गर्ने परंपरा अद्यापि चलिरहेको छ ।



वर्षा चापाय वसन्त सुकुमिपिनिगु इत्थाय कर्ष वृद्धा वृद्धा
अतिक लोकहवा गु ऐतिहासिक पूजाः प्याखं

लाखे क्व:थैगु

चवम निर्देशक
सत्यमोहन जोशी शुभ 'शान्ति' बज्राचार्य

नृत्यनववा
नेपालभाषा एकेडेमि प्याखं दबु

थायः नेपालभाषा एकेडेमि
व्यामसिम, किपु

दि : २०५८ मंसिर ३ व १० गते रजिवा:
विजिवा १२ व ३ ता.इलय

टिकटया लु: ५००।- २००।- १००।- व ५०।-

टिकट दइगु थायः
• चुलिक ट्याइस, किपु • ४ टीन डिजल डिजिटल फोटो स्टूडियो • सजबत फोटो स्टूडियो, पांगा
• कालिमाटी गङ्गा गु, कालिमाटी

नेपाली भाषाको माध्यमबाट नेपालभाषा सिकौं

नेपालभाषा ————— नेपाली भाषा

गबले बनेत्यना ?- छिक्पिनि बाया नां छु ? -
 कहिले जानुहुन्छ ? तपाईंको बुबाको नाम के हो ?
 जि छैय् बनेत्यना ? - जिमि बाया नां ज्ञान खः ।
 म घर जान लाग्दैछु मेरो बुबाको नाम ज्ञान हो ।
 कन्हय बनेत्यना - छि दाजुकिजापि दु ला ? -
 भोलि जाँदैछु । तपाईंको दाजुभाइहरु हुनुहुन्छ कि ?
 थुक्रिया मू गुलि ?- जिमि छम्ह दाजु दु -
 यसको मोल कति ? मेरो एकजना दाजु हुनुहुन्छ ।
 अन र्वःम्ह मनू दु ? - जि किजा छम्ह नं दु -
 त्यहाँ कतिजना मानिस छन ? मेरो एक जना भाइ पनि छ ।
 व सु खः ?- छि तःकेहेंपि मद्दु ला ? -
 वहाँ को हुनुहुन्छ ? तपाईंको दिदीबहिनीहरु छैनन ?
 छ सु खः ? - जि केहें छम्ह दु ।
 तिमि को हो ? मेरो एक जना बहिनी छ ।
 म्हिगः वा वल ? - छिगु लजगा छु खः ?-
 हिजो पानी पऱ्यो । तपाईंको व्यवसाय के हो ?
 जि नीदँ दत - जि जागिर मद्दु ।
 म वीस वर्षको भएँ । मेरो जागिर छैन ।
 छिगु छैय् गन ? - जि व्यापारी खः -
 तपाईंको घर कहाँ हो ? म व्यापारी हुँ ।
 गनं भाया दियागु ? - जि छम्ह विद्यार्थी खः ।
 कहाँबाट आउनु भयो ? म एकजना विद्यार्थी हुँ ।
 छैय् सु सु दु ?- जि छम्ह शिक्षक खः ।
 घरमा को को हुनुहुन्छ ? म एक जना शिक्षक हुँ ।

यथास्थिति विरुद्ध अधि बढ्न राज्यमन्त्री महर्जनको आह्वान

कीर्तिपुर सन्देश /

कीर्तिपुरबाट पहिलो पटक पर्यटन राज्यमन्त्रीमा एनेकपा माओवादीका सभासद दिलिप महर्जनले नियुक्ति पाएपछि कीर्तिपुरवासीहरु खुशीयाली मनाउन व्यस्त भए ।

गत मंसिर ३ गते शनिवार विहान नेवाः स्वायत्त राज्य मंकाः परिषदले कीर्तिपुरको तालचामा पर्यटन राज्यमन्त्री दिलिप महर्जनलाई सम्मान गरिएको थियो । त्यसको लगत्तै कीर्तिपुरको कृष्ण क्याटरिङको हलमा नागरिक सरोकार केन्द्र, कीर्तिपुरले पनि पर्यटन राज्यमन्त्री दिलिप महर्जनलाई सम्मान गरिएको थियो । आयोजक समितिका संयोजक नन्दकुमारी महर्जनको सभापतित्वमा सम्पन्न भएको उक्त सम्मान कार्यक्रममा राज्यमन्त्री दिलिप महर्जनले अहिले देश नयाँ चरणमा प्रवेश गर्न कोशिस गरिरहेको यस संक्रमणकालमा पनि यथास्थितिवादी सोच भएकाहरुको बोलवाला चलि रहेको छ । त्यस यथास्थितिवादीहरूसँग संघर्ष गर्न सबै नेपाली जनता एकजुट हुनु परेको छ । देशको हरेक आन्दोलनमा कीर्तिपुरवासीको ठूलो योगदान रहेको संस्मरण गराउनु हुँदै शान्तिको आन्दोलनमा फेरि कीर्तिपुरवासीले अग्रणी भूमिका निभाइ दिन आग्रह गर्नु भयो ।

उहाँले शान्ति र संविधानले मात्र जनताको अधिकार सुनिश्चित हुने भएकोले जनता चनाखो हुनु पर्ने बताउनु भयो । प्रा.डा.रामकृष्ण महर्जनले संचालन गर्नु भएको उक्त कार्यक्रममा नीलकण्ठ महर्जनले स्वागत मन्तव्य राख्नु भएको थियो । नागरिक सरोकार केन्द्र कीर्तिपुरका संयोजक प्रा.डा.शिवशरण महर्जनले निस्पक्ष रुपमा जनताको समस्या समाधान गर्न र देशमा शान्ति र संविधान बनाउन नेताहरुलाई खबरदारी गर्न यो नागरिक सरोकार केन्द्र गठन भएको बताउनु भयो । ऐतिहासिक कीर्तिपुरलाई पर्यटकिय नगर बनाउने अभियानमा साथ दिन पनि पर्यटन राज्य मन्त्रीसँग आग्रह गर्नुभयो । उक्त कार्यक्रममा मेनुका महर्जन, सुनिता शाक्य तथा शान्ति महर्जनले टिका, सगुन र माला लगाई सम्मान गर्नुभयो । नागरिक सरोकार केन्द्र कीर्तिपुरका सचिव हरिशरण महर्जनले दोसल्ला ओढाई सम्मान गर्नु भएको थियो । त्यस्तै विभिन्न संघसंस्थाको तर्फबाट पनि खादा ओढाई सम्मान गरिएको थियो ।

रत्नबहादु महर्जनले धन्यवाद मन्तव्य दिनु भएको थियो ।

सभापतिको आसनबाट नन्द कुमारी (नानी मिस) ले पर्यटन र राज्यमन्त्री दिलिप महर्जनले गरेको त्याग र योगदानको कदर स्वरुप उहाँलाई यो सम्मान दिइएको उहाँको मात्र सम्मान नभै सम्पूर्ण कीर्तिपुरवासीको सम्मानको रुपमा लिनु हुँदै उहाँको कार्यकालको सफलताको पनि कामना गर्नुभयो ।

सफल पोखरा कप धानमुन्डी क्लबलाई

नवीन महर्जन

पोखरामा संचालन भैर
 खेको सफल पोखरा कप-२०६८
 को उपाधि जित्न वंगलादेशको
 सेख जमाल धानमुन्डी क्लब
 सफल भएको छ ।

गत मंसिर ३ गते शनिवार
 सम्पन्न फाइनल खेलमा सेख
 जमाल धानमुन्डी क्लबले
 त्रिभुवन आर्मी क्लबलाई १-०
 गोलले पराजित गरी उपाधि
 माथि कब्जा गरिएको थियो ।

यो गोल अतिरिक्त समयमा
 योकोले गरेका थिए । निर्धारित
 समयभित्र दुवै टिमको नतिजा
 ०-०को अवस्था रहेकोले थप
 ३० मिनेटको पहिलो हाफमा
 वंगलादेशको क्लबले गरेको १
 मात्र गोलले जीत दर्ज गरेको
 थियो । यो जित सँगै धानमुन्डी
 क्लबले नगद २ लाख ५० हजार
 हात पार्न सफल भएको छ ।

त्यसैगरी आर्मी क्लबले
 दोस्रो स्थानमा चित्त बुझाई रु
 १ लाख ५० हजार जित्न सफल
 भएको छ ।

यो प्रतियोगिताको उत्कृष्ट
 गोलकिपरमा आर्मी क्लबका
 गंगाराम घोषित भएका छन ।
 त्यसैगरी डिफेन्डरमा आर्मीकै
 चुनवहादुर थापा, उत्कृष्ट मिड
 फिल्डर र धानमुन्डी क्लबका
 टमेको र एभरटन भोषित भएका
 थिए ।

प्रशिक्षकमा पोखरा ११ का
 कृष्ण थापा, त्यसैगरी
 प्रतियोगितामा समान २/२ गोल
 गरी आर्मीका हरि महतो, पोखर
 ११ का उत्तम गुरुंग र
 धानमुन्डी क्लबका केस्टरले
 सर्वाधिक गोलकर्ताको पुरस्कार
 हात पारेका थिए । सर्वोत्कृष्ट
 खेलाडि घोषित आर्मीका
 चुनवहादुर थापाले यामाहा मोटर
 साइकल जित्न सफल भएको
 थियो ।

यो प्रतियोगितामा कुल ११
 खेलमा जम्म १९ गोल मात्र
 भएको थियो । यस
 प्रतियोगिताको सेमिफाइनल
 खेलमा पोखरा-११ लाई ३-०
 गोल अन्तरले जित हासिल गर

ी वंगलादेशको शेख जमाल यस विजेता धानमुन्डी क्लबमा
 धानमुन्डी क्लब फाइनलमा पुग्न
 सफल भएको थियो । यो विजेता
 टोलिको यो नेपालमा दोस्रो उपाधि
 हो । यस अघि २०५७मा धर
 ानको बुढासुब्बा गोल्डकप हात
 पारेको थियो । यो गलादेशको र
 ट्रिय लिग च्याम्पियन क्लब हो । थियो ।

प्राइम कप बास्केटबल प्रिमियर र नेशनल कलेजको हातमा

प्राइम कलेजको आयोजनामा संचालन भैरहेको प्राइम कप
 बास्केटबल प्रतियोगिता गत मंसिर ३ गते शनिवार सम्पन्न
 भएको छ । यस प्रतियोगिताको महिला समूहमा प्रिमियर कलेजले
 आयोजक प्राइम कलेजलाई ३२-२९ स्कोरले हराई उपाधि माजि
 कब्जा जमाएको हो ।

त्यसैगरी पुरुष तर्फको प्रतियोगितामा नेशनल कलेजले
 आयोजक प्राइम कलेजलाई ५६-४२ स्कोरले हराई उपाधि जितेको
 हो ।

यस प्रतियोगिताको महिला तर्फ प्रिमियर कलेजका अनुषा
 मल्ल 'मस्ट भ्यालुयबल' प्लेयर घोषित भएका थिए भने पुरुष तर्फ
 नेशनल कलेजका प्रजुल पोखरेल घोषित भएको थियो ।

विजेता तथा उपविजेता टिमलाई ट्रफी, मेडल एवं प्रमाण
 पत्र वितरण गरिएको थियो ।

Sport Science (खेल विज्ञान) भनेको के हो ?

डिआर महर्जन

खेलकुदमा वैज्ञानिक सिद्धान्त र पद्धतिहरूको प्रयोग तथा
 उपयोग वारेमा अध्ययन गर्ने विज्ञानलाई खेलविज्ञान भनिन्छ ।
 Sport Science is a discipline that studies the
 application of scientific principles and
 techniques in sports and games. खेल विज्ञानको
 मुख्य उद्देश्य भनेको खेलकर्तृत्वको सुधार गर्नु हो ।

The aim of sports science is to improve
 sporting performing prime मानव चाल पनि वैज्ञानिक
 पद्धतिमा आधारित चाल हो । जसको अध्ययन खेलकुदको
 दुनियाामा कसरी प्रयोग भएको छ भन्ने कुरा खेल
 विज्ञानमार्फत अध्ययन गर्न सकिन्छ ।

खेल विज्ञानअन्तर्गत शरीर क्रिया विज्ञान
 (physiology), मनोविज्ञान (Psychology), क्रियात्मक
 नियन्त्रण (Motor Control) र जीवयान्त्रिकीकरण (Bio-
 Mechanics) जस्ता विविध क्षेत्रहरूको अध्ययन गर्ने गरिन्छ ।
 आजभोलि खेल विज्ञानमा पोषण र खुराक (nutrition and
 diet), खेलपद्धति (sport technology), मानव चाल मापन
 (Anthropometry) af Kinanthropometry र कर्तृत्व
 (performance) वारे पनि अध्ययन गर्न सकिन्छ ।



आजको खेलकूद विकासको गतिलाई हेर्दा मानव शर
 ीरले क्रियात्मक एक्सरसाइजमा देखाएको प्रतिक्रिया, प्रशिक्षण,
 कोचिङ आदिले विभिन्न परिस्थितिमा कायम गरेका अनौठा
 अभिलेख तथा उत्कृष्ट उपलब्धिहरूबाट खेल विज्ञानको अपरि
 हार्यता स्पष्ट छ । परिणाम स्वरूप खेल विज्ञानकै कारण शारीरि
 क शिक्षा शिक्षक, पोषण विज्ञ, कर्तृत्व विश्लेषण विद, स्पोर्ट्स
 कोच, स्पोर्ट्स थेरापिस्ट, तन्दुस्ती सेन्टर प्रबन्धकहरू, स्पोर्ट्स
 प्रशासक, बल तथा कन्डिसनिङ विज्ञ, खेलकुद भण्डारका
 प्रबन्धक आदि सबैका निम्ति यो राम्रो अवसर भइरहेका छन्

इन्द्रायणी क्लबले रक्तदान कार्यक्रम गरिने

केशव महर्जन/

विविध खेलकुद प्रतियोगिता, ज्येष्ठ नागरिक सम्मान
 कार्यक्रम, भिन्तुना मोटरसाइकल ज्वाली आदि गरि निरन्तर सक्रिय
 रुपमा संचालन गर्दै आइरहेको कीर्तिपुर-२, देवढोका स्थित इन्द्रायणी
 परिवार क्लबले कीर्तिपुरको इन्द्रायणी जात्राको पावन अवसरमा
 रक्तदान कार्यक्रम आयोजना गर्ने जानकारी क्लबका अध्यक्ष सुरेन्द्र
 महर्जनले बताउनुभयो ।

रक्तदान कार्यक्रम इन्द्रायणी मन्दिर परिसरमा यहि मंसिर
 १८ गते आइतबार विहान ११:०० बजे देखि अपरान्ह ३:००

बजेसम्म केन्द्रिय रक्तसंचार केन्द्र, प्रदर्शनीमार्गको प्राविधिक सहयोगमा
 हुनेछ । कार्यक्रमलाई थप व्यवस्थित रुपमा संचालन गर्न क्लबका
 अध्यक्ष केशव महर्जनको संयोजकत्वमा ५ सदस्यीय समिति पनि
 गठन गरिएको छ ।

समितिका अन्य सदस्यहरूमा संयोजक सहित प्रविण महर्जन,
 भुवन महर्जन, रविन्द्र महर्जन र निवेन महर्जन रहेका छन् ।
 रक्तदान कार्यक्रमका संयोजक महर्जनले इन्द्रायणी मन्दिरको दर्शन
 सँगै रक्तदान गरी दोहोरो पुण्यलाभ गर्न समस्त कीर्तिपुरवासीमा
 हार्दिक अनुरोध गरेको छ ।

कीर्तिपुरमा एकै साँझ तीन ठाउँमा खुर्पा प्रहार

एक स्थानीय सहित तीन घाइते, आक्रमणकारी फरार

कीर्तिपुर सन्देश

गत कार्तिक ३० गते एकै साँझ कीर्तिपुरका विभिन्न स्थानमा खुर्पा प्रहार गरि एक स्थानीय सहित ३ जनालाई घाइते बनाई दिएका छन् । घटना विवरण अनुसार सो दिन साँझ ५ देखि ६ बजेको बीचमा बाहिरिगाउँ स्थित कीर्तिपुर माध्यामिक विद्यालय भवन पछाडी एक व्यक्तिलाई खुर्पा प्रहार गरी घाइते बनाई दिएको थियो । त्यसपछि पुस्पसदन स्कूल जाने बाटो धल्पामा पनि एक व्यक्तिलाई खुकुरी प्रहार गरि घाइते बनाई दिएको थियो भने त्यसको लगत्तै बाहिरिगाउँबाट चिलचवमा जाने बाटो मजा: देग:बाट गोरखनाथ स्कूलमा जाने बाटोमा करिव ७ बजे चन्द्र कुमार खड्गीलाई खुर्पा प्रहार गरि घाइते बनाई दिएको थियो ।

कीर्तिपुर नगरपालिका वडा नं. ४ का चन्द्रबहादुर खड्गीका छोरा चन्द्र कुमार खड्गीलाई खुर्पा प्रहार गरि

घाइते बनाएको र सो क्रममा खड्गीले आक्रमणकारीको हातबाट खुर्पा खोस्न सफल भएको थियो ।

आक्रमणमा परि खड्गीको टाउकोमा गहिरो चोट लागेको छ । आक्रमणकारीहरू तत्कालै भागेको थियो । उहाँका अनुसार आक्रमणकारीहरू दुई जना रहेका थिए ।

बुधवार बेलुकी भएको ती घटनाहरूको प्रकृति र प्रहरी कार्यालयमा गरेको रिपोर्टको आधारमा एउटै समूहले लगातार एकै साँझ तीन स्थानमा आक्रमण गरेको हुन सक्ने अनुमान गर्न सकिन्छ । सो समूहको आक्रमणमा परि काभ्रेका एक जना पनि घाइते भएको कीर्तिपुर प्रहरी प्रभागले जनाएको छ ।

प्रहरीले ती अपराधीहरूलाई खोजी कार्य जारी राखेको छ । एकै दिनमा एकै प्रकृतिको आक्रमणको घटना भएका कारण स्थानीयवासी त्रसित भएका छन् ।

वर्ल्ड नेवा: अर्गनाइजेशनको नयाँ कार्यसमिति

कीर्तिपुर सन्देश

वर्ल्ड नेवा: अर्गनाइजेशनका नयाँ अध्यक्ष डा. बालगोपाल श्रेष्ठले संस्थाको कार्यसमिति गठन गर्नु भएको छ । लण्डनमा भएको पहिलो विश्व नेवा: सम्मेलनले डा. श्रेष्ठलाई अर्गनाइजेशनको अध्यक्षमा चयन गरेको थियो ।

हालै गठन गरिएको नयाँ कार्यसमितिमा संस्कृतिविद् सत्यमोहन जोशीलाई प्रमुख संरक्षकको रूपमा चयन गरेको छ ।

त्यस्तै गरि प्रा. माणिकलाल श्रेष्ठ र पद्मरत्न तुलाधरलाई पनि संरक्षकको रूपमा चयन गरेको छ । त्यस्तै गरी अध्यक्ष श्रेष्ठले तीन उपाध्यक्षमा कृष्ण चखु (बेलायत), दयारत्न शाक्य (अमेरिका) र सुवर्ण बज्राचार्य (जापान)लाई चयन गरेको छ ।

त्यस्तै गरि सचिव नीलम प्रधानाड (अष्ट्रेलिया), सचिव एवं प्रवक्तामा सुभाषराम प्रजापति (अमेरिका) र कोषध्यक्ष पदमा रेहाना वेस्टर श्रेष्ठ (जर्मन)लाई चयन गरेको छ । सदस्यहरूमा अनिश मल्ल (चीन), डा. विजय सैजु (नेपाल), भिक्षु विपशी (थाइल्याण्ड), गोविन्द श्रेष्ठ (क्यानाडा), कृष्णहरी महर्जन (द नेदरल्याण्ड), कृष्णप्रकाश श्रेष्ठ (रुस), नरोत्तम मानन्धर (डेनमार्क), रोजीना अवाले (बंगलादेश), डा. रोशन श्रेष्ठ (अमेरिका), सुचित्रबहादुर श्रेष्ठ (अमेरिका), डा. सुजन मल्ल (स्वीटजरल्याण्ड), सुमित्रा प्रधान (फ्रान्स), सुरेन्द्र अमात्य (बेल्जियम), सुरेश बज्राचार्य (स्पेन) र स्वयम्भुरा तुलाधर (पोर्चुगल)लाई चयन गरेको छ ।

थुनुवाको डायरी-१८-

२०६७/०७/६ शनिवार

आज पनि विहान ५.४५ बजे मेरो निन्द्रा खुल्यो । बाहिर गएर नित्यकर्म गरेर देवी देवता ढोगेर आएँ । रेडियो सुन्दै बाहिर घुम्न थालें । आज माईकबाट ओमशान्तिमा सामेल हुन सूचना जारि गरेको छैन । त्यसैले म ओमशान्ति गइन । कोठामा बसेर डायरी लेखिरहें ।

विहान १० बजे औषधी खान जान लागेको बेला माईकबाट मेरो नाम बोलायो । ठोकामा गएँ । भतिजा बद्रिमान आएको रहेछ । धुसिटीलका दाजुभाइ मध्ये मलाई भेट्न आउने ऊ पहिलो व्यक्ति भयो ।

ऊसँग सञ्चो विसञ्चोको कुरा भयो । उसको श्रीमती उषा पनि आएकी र हिछिन तर परिचय पत्र नभएर भित्र आउन नदिएको जानकारी दियो । यसपाली दसैँमा दाजुभाइ मिलेर गर्ने सिकाभू गरेन । ठूलो बा कृष्णवहादुर पाँगा आउन नसक्ने । हाम्रा आफ्ना बाजेका सन्तानहरूमात्र बसेर सिकाभू गर्ने कुरा चल्दा म जेल परेको बेला नगर्ने निर्णय गर्नुभएछ । यस्तै कुराकानी गरेर हामी छुट्टिएर आयौं ।

खाना खाएर मंदिर प्रांगणमा बसेर पत्रिका पढिरहेको बेला माईकबाट फेरि मेरो नाम बोलायो । को आएको होला भनेर ठोकामा गएँ । जुजुभाइ आएको रहेछ । उसलाई देखेर मेरो मन प्रफुल्लित भयो । भेटघाटस्थलमा गएँ । सञ्चो विसञ्चोको कुराकानी गरेँ । मलाई यहाँबाट कसरी निकाल्न सकिन्छ भनेर उनीहरूले पनि प्रयास गरिरहेको, डा. देवकाजी डंगोल अर्को हप्ता आउने जानकारी दियो । “शिक्षकहरूको भूठो बयानको कारण म यहाँ आउनु परेको हो ।” मैले भनें ।

“शिक्षकहरूले तपाईंको विरुद्ध बोलेकै होइन । प्रहरीले भुक्त्याएर सहिछाप गराएको भनेको छ ।”

“यदि त्यस्तो हो भने अबको पेशी साक्षी बकपत्रमा उहाँहरूले मेरो पक्षमा बोल्नु पर्‍यो । मैले सफाई पाउने छु ।” उसँग पनि निकैबेर कुराकानी भयो । समय सकियो भनेपछि भित्र आएँ ।

आज छोराले मलाई भेट्न आएन । मलाई साह्रै नरमाइलो लाग्यो । आज साँझ ६.३० बजे खाना खाएँ । त्यहीबेला लोडसेडिङ भयो । आज बेलुका ओमशान्तिमा पनि गइन । हुनत त्यहाँ युपीयसबाट बत्ती बल्छ, तैपनि मलाई त्यहाँ जान मन लागेन नम्बर लाग्नु अगाडि नै सुतेँ ।

२०६७/७/७ आइतवार

आज विहान पनि ५.३० बजे मेरो निन्द्रा खुल्यो नित्यकर्म गरेँ । रेडियो सुन्दै बाहिर घुम्न गएँ । ६.३० बजे होटलमा गएर चिया विस्कट खाएर ओमशान्तिमा गएँ । ध्यान बसें । मुरली सुनें ।

आज अस्पतालमा डा.केदार नरसिंह के.सी. आउनु भयो । उहाँले मेरो स्वास्थ्य परिक्षण गर्नुभयो । डा. ज्योति भट्टराईले दिनु भएको औषधी फेर्ने उहाँले हिम्मत गर्नु भएन । पुरानै औषधी लेखि दिनुभयो । अबदेखि मैले अस्पतालबाटै निशुल्क औषधी खान पाउने भएँ । अब मेरो दैनिक ३० रुपैयाँको औषधी खर्च बच्नेभयो ।

ठिक समयमा औषधि खाएर खाना खान भान्सामा गएँ । खाना खाइरहेको बेला माईकबाट मेरो नाम बोलायो । ठोकामा गएर हेरेको त भतिजा रवि आएको रहेछ । मैले बन्दी जीवन बिताउनु परेकोमा उसले साह्रै चित्त दुखायो । उसबाट हुनसक्ने जुनसुकै सहयोग गर्न ऊ तयार रहेको बतायो । उसले पनि यसपाली म नभएर दसैँको सिकाभू नगर को जानकारी दियो । उसँग छुट्टिएर आएँ ।

एकछिन पछि फेरि मलाई माईक बाट बोलायो । कृष्णहरि दाइ र शिक्षक

देवआनन्द आउनु भएको रहेछ । भेट्न गएँ । सञ्चो विसञ्चोको कुराकानी भयो “मैले त कोही नेता चिनेको छैन । यस्तो मुद्दा मामिला मलाई थाहा पनि छैन । धरौटी राखेर निस्कन हुने भए धरौटी र ख्नु । तिमीसँग पैसा नपुगे म पनि सहयोग गर्छु ।” कृष्णहरि दाइले भन्नुभयो ।

“जसले जे भने पनि तपाईंले बच्चाहरूलाई त्यस्तो दुर्व्यवहार गर्नु भयो होला भनेर मलाई विश्वास छैन । मैले मेरो स्कूलका बच्चाहरूसँग तपाईंको बारेमा सोधेको थिएँ । सबैजनाले बाबुलेजस्तै माया गर्नुहुन्छ भनेका थिए ।” देवआनन्दले भन्नुभयो ।

“जे भएपनि पीर नलिनु । स्वास्थ्यको ख्याल गर्नु । अदालती प्रोसेस पूरा हुन अलि समय लाग्न सक्छ । तिमीले सफाई पाउँछ, भन्नेमा हाम्रो पूरा विश्वास छ ।” कृष्णहरि दाइले भन्नुभयो । उहाँहरूसँग छुट्टिएर आएँ । अब कोही पनि आउदैन होला भन्ठानेको त फेरि माईकबाट मेरो नाम बोलायो । गेटमा गएर हेरेको त छोरा आएको रहेछ । कुराकानी भयो । “१७ नं पुनरावेदन गर्न अदालती दस्तुर तिरेर आइसकें । त्यसैले यहाँ आउन अबेर भयो । अब ५ बजे मदन रेग्मी बकिल भेट्न जानु पर्छ ।” यति भनि छोरा गयो । मलाई दिनभरिमा माईकबाट कति चोटि बोलायो भनेर गनिरहेकाहरू पनि रहेछन । म गेटबाट भित्र छिर्ने बित्तिकै एकजनाले भन्यो, “ओहो आजकल त तपाईंलाई भेट्न आउनेहरूको लाइन लागेका छन ।”

“विचरा बालाई फसाएको भनेर सबैलाई थाहा छ । बुढो मान्छे माया लागेर हेर्न आएका होला नि ।” एकजनाले भन्यो । केही पनि नभनिकन म आफ्नो नम्बरमा आएँ । बेडमा गएर पल्टेँ । मलाई भेट्न आउनेहरूसँग कुरा कानी गरिरहँदा मन आनन्दित हुन्छ । जक भित्र आउँछु मन रुन्छ ।

म पनि सँगै जान पाए हुन्थ्यो भन्ने मनमा लाग्छ । आजको दिन पनि यस्तै किसिमले बित्यो ।

२०६७/७/८ सोमवार

आज नुहाउनको लागि पानी दियो । पानी पाउनु पनि ठूलो कुरा हो । खाना खाएर नुहाएँ । एकछिन घाम तापिरहे । त्यहीबेला माईकबाट मेरो नाम बोलायो । हतपत गेटमा गएँ । बाहिर हेरेको त हेटौँडाबाट छोरी अनीता र ज्वाइ आएको रहेछ । उनीहरूलाई देखेर मेरो मन हर्षित भयो । भेटघाटस्थलमा गएँ । म कसरी फसें भनेर ज्वाइले सोध्नुभयो । मैले भएको यथार्थ घटना सबै बताएँ ।

मैले छोरीलाई हेरेँ । छोरीको आँखाबाट बलिन्द्र धारा आँशु बगिर हेको छ । आखिर उनी मैले नजन्माएकी भएपनि आफ्नै छोरीजस्तै माया र स्नेह दिएको थिएँ । उनको बाल्यकाल वीर गंजमै बितेको थियो । एसएलसी पास गरेर क्याम्पस पढ्नमात्र उनी काठमाडौँ आएकी थिइन । उनी रोएकी देखेर मलाई पनि रुन आयो । तर म रोइन । मैले आफ्नो मनलाई बलियोसित बाँधेर स्वर लाई काबुमा राखेर भनें, “नरोउ न छोरी, तिमी रोएपछि मलाई पनि त रुन आउँछ । के म पनि रोई दिउँ ?”

मैले यति भनेपछि अनीताले आँशु पुछेर मुसुकक हाँसेको बहाना गरिन । मैले फेरि भनें, “हेर, तिमीहरूले यहाँ

मलाई कति दुःख कष्ट छ होला भन्ठानेका होलान । मलाई यहाँ तिमीहरूले सोचेजस्तो कुनै तकलिफ छैन । मलाई आरामै छ । यहाँ समयमा सुत्ने समयमा खाने गरेको छु ।

यहाँ मैले एकचोटिमात्र खोके पनि औषधी खाइन्छ । यहाँ मलाई सबैले माया गर्छन । मलाई कुनै तकलिफ छैन ।”

बल्ल छोरी मुसुकक हाँसइन । अनि आफ्नो स्वरलाई नियन्त्रणमा राखेर सोधिन, “अब तपाईं कहिले छुट्नु हुन्छ ?”

“खोइ थाहा छैन । पुनरावेदन जाने भनेको छ । त्यहाँबाट साधारण तारि खमा छुट्नु पनि सक्छ होला ।

नछोड्न पनि सक्छ । हिजो राजनीति गर्दा जेल जानु परेन । अहिले जेल



जीवनको अनुभव गर्न पाइरहेको छु । मेरो मुद्दा यति खतरनाक मुद्दा हो कि जितिसुकै पहुँच भएपनि केही गर्न सक्दैन । म निर्दोष छु तैपनि एक वर्ष जेल सजाय भोग्नु पर्ने पनि हुन सक्छ । त्यसैले जेलमा बस्नु परेपनि बस्ने मानसिकता बनाई सकेको छु ।

छोरी त भन भन रुन थालिन । उनलाई यहाँ धेरैबेर राखी राख्नु हुँदैन । नत्र मैले पनि आफ्नो रोदन रोक्न सकिँदैन होला ।त्यही बेला शान्त दाइ आउनु भएको देखें । अनि मैले भनें, “मेरो शान्त दाइ आउनु भयो । भैगो जाउ छोरी ।” गहभरी आँशु राखेर छोरी विदा भइन ।

शान्तदाइ भेटघाटस्थलमा आउनु भयो । सञ्चो विसञ्चोको कुराकानी भयो । म यहाँ परेकोले सबै टोलबासी दुःखी भएको बताउनु भयो ।

आफ्नै छोरी जस्तो गरी पालि राखेकाहरूलाई पनि करणी गर्छ र ? ती केटीहरूलाई लाज पनि लागेन ।

यो बाहिर जिल्लाबाट आएका केटीहरूको कुनै विश्वास छैन । त्यस्ता केटीहरूलाई पालेर तिमीले ठूलो भूल गर्‍यो ।”

शान्तदाइले भन्नुभयो । “त्यही त भनेको धर्म गर्न खोज्दा पाप लाग्यो भनेको यही हो ।”

“अब हामीले के सहयोग गर्नुपर्छ ? त्यो संस्थामा जुलुस जानु पर्‍यो भने टोलभरिका मानिस बटुलेर ल्याउँछु ।”

“अदालतमा जुलुस जानु पर्ने हुनसक्छ ।”

“हुन्छ हामीलाई खबर गर्नु । हामी तयार छौं । चिन्ता नलिनु ।” शान्तदाइले भन्नुभयो । समय सकियो भनेर हामी छुट्टिएर आयौं ।

सबैजनासँग भेट्न पाएर मेरो मन रमायो ।

आज बेलुका आठ बजे लोडसेडिङ भयो । म चाँडै सुतेँ ।

क्रमश

कीर्तिपुर नगरमा कहिले कहाँ जात्रा ?

मंसिर १७ गते (थिलाश्व अष्टमी)
शनिवार नगाउँमा बालकुमारी जात्रा

मंसिर १८ गते (थिलाश्व नवःमी)
आइतवार पांगा विष्णुदेवी जात्रा

मंसिर १९ गते (थिलाश्व दशमी)
सोमवार कीर्तिपुरमा इन्द्रायणी
जात्रा



‘नक्कली सभासद दिलिप’ हाम्रो पार्टीको हैन: माओवादी

आफूलाई एकीकृत माओवादीका कीर्तिपुर क्षेत्रका सभासद ‘दिलिप महर्जन’ भनी ठगी गर्ने कीर्तिपुर भाजंगलका दिलबहादुर महर्जन ‘दिलिप’ माओवादी पार्टीको हैन भनी माओवादी कीर्तिपुर क्षेत्रका इन्चार्ज सितलले बताउनु भएको छ। पछिल्लो समयमा विभिन्न संचार माध्यममा अभियुक्त महर्जनको विषयमा आएको समाचारको विषयमा माओवादीका इन्चार्ज सितलसँग कीर्तिपुर सन्देशले सम्पर्क गर्दा उहाँले भन्नुभयो ‘माओवादीका विभिन्न कार्यक्रममा आइरहेतापनि सो व्यक्ति माओवादीको सदस्य नभएको र ठगी गर्न नै माओवादीका कार्यक्रमहरूमा आफैँ सरिक हुने गरेको होला ।’ सो समाचार कीर्तिपुरवासीको चासोको विषय भएकाले गत सोमवार राष्ट्रिय दैनिक पत्रिका ‘नयाँ पत्रिका’मा प्रकाशित समाचार जस्ताको तस्तै प्रकाशित गरेका छौं ।

नक्कली सभासद बनेर बलात्कार प्रयास



आफूलाई सभासदको रूपमा प्रस्तुत गरेर युवतीसँग अनैतिक सम्बन्ध राख्न खोज्ने एक व्यक्ति पक्राउ परेका छन्। कीर्तिपुरका माओवादी कार्यकर्ता दिलबहादुर महर्जन ‘दिलिप’ लाई महानगरीय प्रहरी वृत्त कालीमाटीले एक साताअघि पक्राउ गरेको हो।

उनले आफूलाई कीर्तिपुरकै माओवादी सभासद ‘दिलिप महर्जन’ भनेर चिनाउने गरेको महानगरीय प्रहरी वृत्त कालीमाटीका डिएसपी टेकबहादुर तामाङले बताए। तामाङका अनुसार महर्जनले गत २७ कार्तिकमा मोडर्न इन्डियन स्कुलमा जागिर लगाइदिने भन्दै चोभार गेटमा घर भएका दुई युवतीलाई रिसोर्टमा लगी बलात्कार प्रयास गरेका थिए।

सुरुमा उनले नेवार परिवारकै जेठी छोरीलाई चोभारको चोभार रेष्ट क्याम्प नामक रिसोर्टमा लगी जवर्जस्ती यौन सम्पर्कको प्रयास गरेका थिए। तर, युवती भागेपछि पुनः उनको घरमा आएर उनैकी बहिनीलाई जागिरको लागि कुरा गर्न भन्दै मोटर साइकलमा चोभारकै भ्याकेसन रिसोर्टमा लगेका थिए। १५ वर्षीय ती किशोरीलाई रिसोर्टका कोठामा लगी भ्याल ढोका लगाई बलात्कारको प्रयास गरेपछि किशोरी चिच्याउँदै भागेकी थिइन।

महर्जनको कब्जाबाट भागेका युवतीमध्ये कान्छिले प्रहरीमा उजुरी हालेपछि महानगरीय प्रहरी प्रभाग कीर्तिपुरले उनलाई सोही दिन पक्राउ गरी कालीमाटी वृत्तमा पठाएको हो। महर्जन विरुद्ध बलात्कार प्रयासको अभियोगमा कारवाही अघि बढाइएको डिएसपी तामाङले बताए। अभियुक्त महर्जनले भने आफूले सभासद भनेर नठगेको र बलात्कार प्रयास पनि नगरेको दावी गरेका छन्। ‘जागिरको कुरो गर्न रिसोर्टमा बोलाएर बियर खाएको हुँ, त्यतिकैमा हावाले कोठाको ढोका लागेको थियो र युवती भागेकी हुन’

उनले भने। महानगरीय प्रहरी प्रभाग कीर्तिपुरका प्रहरी निरीक्षक मधुसुदन सिलवाल भने महर्जनले बतात्कार प्रयास नै गरेको अनुसन्धानमा खुलेको बताउँछन्। उनका अनुसार रिसोर्टको कोठामा लगेर ढोका लगाएपछि युवतीले उनको प्रतिकार गर्दै भागेकी थिइन। पीडित दिदीबहिनीमध्ये जेठी विविएस र कान्छी १० कक्षमा अध्ययनरत छन। मोडर्न इन्डियन स्कुलका प्रिन्सिपल पुरुषोत्तम आचार्यले महर्जनले भनेपछि आफूले उनीहरूलाई स्कुलमा जागिर लगाइदिन खोजेको प्रहरीको बयानमा बताएका छन्।

‘कहिले त्रिभुवन विश्वविद्यालयमा त कहिले मोडर्न स्कुलमा जागिर लगाइदिने भन्दै आशवासन दिदै आएका रहेछन्’ प्रहरी निरीक्षक सिलवाल भन्छन्, ‘कीर्तिपुर का सभासद दिलिप महर्जन भएको र नाम पनि मिलेकाले धेरैले उनलाई विश्वास गरेको देखिन्छ।’ कीर्तिपुर ९ नम्बर वडाका माओवादी सभासद दिलिप महर्जन भने हाल पर्यटन राज्यमन्त्री छन। प्रहरीले राज्यमन्त्री महर्जनलाई पनि त्यसबारेमा जानकारी गराइसकेको छ। आफूलाई सभासद भन्दै महर्जनले सर्वसाधारणदेखि प्रहरीसम्मलाई ठगेको प्रहरी अधिकारिहरू बताउँछन्। घट्टेकुलोकी मैया श्रेष्ठले पनि उनीविरुद्ध आइतवार कालीमाटी वृत्तमा ठगीको अभियोगमा जाहेरी दिएको थिइन। आफू सभासद भएको भन्दै कित्तै काम गरी आफ्नी आमाको जग्गा पास गर्नेलाई उनले उजुरी दिएको हुन। ‘दुई वर्षसम्म त उनी सभासद नै होला भन्थानेको थिएँ’ उनले भनिन, ‘पछि माओवादी कार्यालयमा बुझ्दा त उनी नक्कली सभासद बनेर पो ठगी गरेका रहेछन्।’ कीर्तिपुरका करीव पाँच रोपनी जग्गा कित्तै गरी पास गर्ने इन्द्र र नन्द श्रेष्ठलाई उनले संरक्षण दिदै आएका छन्। महानगरीय प्रहरी परिसर काठमाडौँका एक अधिकृतका अनुसार आफू सभासद दिलिप महर्जन भन्दै उनी पक्राउ परेका व्यक्तिहरूलाई छुटाउन बार स्वार आउने गरेका थिए। उनी पक्राउ परेपछि ती प्रहरी अधिकारी नै अचम्ममा परेका छन्। महर्जनले एक सइलाई आकर्षक ठाउँमा सरुवा गरिदिने भनेर समेत ठगी गरेको स्रोतको भनाइ छ। कीर्तिपुर प्रभागका इन्स्पेक्टर सिलवाल पनि महर्जनले आफूलाई सभासदका रूपमा प्रस्तुत गरेर धेरैलाई ठगेको गुनासो सुनिएको बताउँछन्। स्रोतका अनुसार पहिला उनी माओवादीकै स्थानीय नेता थिए। पछि आर्थिक अनियमितता गरेको भन्दै उनलाई कारवाही गरिएको थियो।

लडाकु र घरजग्गा

शान्ति र संविधानका लागि लडाकु व्यवस्थापन र घरजग्गा फिर्ता अगाडि बढेको छ। लडाकुहरू जो अस्थायी शिविरहरूमा बसिरहेका छन्। घामपानी, आँधिबेहरी, हुरीबतास संग जुभेर जंगलमा बसिरहेका छन्। उनीहरू कोही रहरले बसे होलान, कोही करले बसे होलान त कोही नयाँ नेपाल बन्ने आशाले बसे होलान। कोही त जनयुद्ध शुरू गरेदेखि लडाकु भए होलान त कोही अस्थायी शिविरमा राख्नकै लागि स्कुल क्याम्पस र गाउँ घरबाट रहरले, करले लगेका पनि छन्। सधैं जंगलको बास कसलाई मन पर्छ र ?

जमिन्दार र ठूला सामन्तीहरूको जमिन खोसी रातो भण्डा गाडी घर जग्गा कब्जा गरी बसेका सुकुम्बासी, गरीब, क्रान्तिकारीहरूको पनि विजोग हुने भयो। कब्जा गरेका घर

जग्गा फिर्ता गर्नु पर्ने भयो। आफ्नै क्रान्तिकारी पार्टीले हवीप जारी गरी कब्जा घर जग्गा फिर्ता गर्न निर्देशन दिई अध्यक्ष प्रचण्ड आफैँ कार्यक्षेत्रमा लागेपछि समस्या हुने नै भयो। तैपनि कोही घर जग्गा, वाली कब्जा नै गरिरहेका छन्। कोही आफ्नो घर जग्गा फिर्ता मागिरहेका छन्।

देशको सुकुम्बासी, भूमिहिन किसान कब्जा घर जग्गा फिर्ताले फेरि सुकुम्बासी, भूमिहिन किसान हुनुपर्ने अवस्थाले चिन्ता, रोष प्रकट गरिरहेका छन्। नयाँ नेपालको पुरानो चालाले चिन्तित छन्। सुकुम्बासी भूमिहिन किसानहरू हुन त नेपालमा जनयुद्धको बेला जसरी लडाकु तयार पारियो। त्यो आफैँमा जोखिमपूर्ण कार्य थियो। जसरी सामन्ती, जमिन्दारको भूमि जवरजस्ती घर जग्गा कब्जा गरि यो। नयाँ नेपालको लक्ष्य पूरा भएकै छैन। नयाँ संविधान जारी

व्यंग सन्देश

छटपट कुमाउ महर्जन

भएकै छैन। तर अपुरो अपुरैमा आफ्नो लडाकु विसर्जन र घर जग्गा फिर्ताले क्रान्तिकारीहरूलाई चिन्तित त तुल्याएकै छैन। तर शान्ति र संविधानको लागि यो लडाकु व्यवस्थापन र घर जग्गा फिर्ता अनिवार्य शर्त भएपछि कसको के लाग्छ र ! अहिले नयाँ नेपालको नारा मात्र बाँकी छ। चाला, शैली, व्यवहार सरकार सबै पुरानै छन्। हिजो २०५ माननीयहरूलाई पाल्न नसक्ने राष्ट्रले आज ६०१ जनालाई पाल्न परिरहेको छ। हिजो २०५ को मात्र चर्तिकला थियो त आज ६०१ को चर्तिकला नयाँ नेपालको उपहास गर्नेहरू छन्। तर पनि विवश छ। शान्ति र संविधानको लागि देश प्रशव वेदनामा छ। ‘नखाउँ भने दिनभरको शिकार, खाउँ भने कान्छा बाउको अनुहार’ जस्तो भइसक्यो।



किपू टेलिभिजनमा कीर्तिपुर सन्देश

कीर्तिपुर सन्देश /

कीर्तिपुर सन्देश साप्ताहिक गत विहिवार बेलुकी साढे ६ बजेबाट नियमित रूपमा किपू टेलिभिजनमा प्रत्येक हप्ता सोही दिन प्रशासर सुरु भएको छ। प्रत्यक्ष रूपमा कीर्तिपुर सन्देशका समाचार तथा लेखहरू वाचन हुने सो कार्यक्रममा समाचार वाचीका नेवा: एफ एमका कार्यक्रम संचालक एवं संचारकर्मी अन्दिरा श्रेष्ठ रहनु भएकी छिन्।

यो सात गाउँले जात्रा विशेष अंक

काठमाण्डौँको दक्षिण पश्चिम क्षेत्रमा पर्ने सात गाउँले जात्रा

विशेष अंक निकाल्ने तयारी भइरहेको हुनाले कुनै पनि

सन्देश, विज्ञापन दिई मौकाको फाइदा उठाउनु होला।

कीर्तिपुर, पाँगा, नगाउँको जात्राको

लेख भएमा पनि सम्पर्क गर्नु होला

सम्पर्क



कीर्तिपुर सन्देश साप्ताहिक

निस्वासी, कीर्तिपुर

फोन ८३३३००७, ८८८९८०९०७७

सुहाना क्याटरिङ सर्भिस

ट्याङ्ला, कीर्तिपुर

नोट: विवाह, ब्रतबन्ध, पिकनिक, सेमिनारका साथै विशेष

अवसरमा हामीलाई सम्भन्नुहोस्।

Buffet Dinners Luncheons, B.B.Q.S etc

Sudarsan Karki

(Mobile 9841461573, 9803910869, 4334477)



मिंतुना

एकीकृत नेकपा (माओवादी)का सभासद्
कीर्तिपुर निवासी दिलिप महर्जन
पर्यटन राज्यमन्त्रीमा नियुक्त हुनु
भएकोमा हार्दिक बधाई दिदै उहाँको
कार्यकाल सफलताको कामना गर्दछौं ।

सिस्टमेटिक सेभिङ एण्ड
क्रेडिट को-अपरेटिभ लि.

हनुमाघाट, पाँगा, कीर्तिपुर -१७

फोन ८३३२०२०, ८३३६३११

हा
दि
क



ब
धा
ई

यस संस्थाका शुभ चिन्तक सभासद्
दिलिप महर्जन पर्यटन तथा नागरिक उड्डयन
राज्य मन्त्रीमा नियुक्त हुनु भएकोमा उहाँप्रति
हार्दिक बधाई ज्ञापन गर्दछौं साथै उहाँको
कार्यकाल सफलतापूर्वक सम्पन्न होस् भनी
हार्दिक मंगलमय शुभकामना व्यक्त गर्दछौं
आस्था वचत तथा ऋण सहकारी सं. लि.

तथा आस्था स्टोर

पाँगा दोवाटो, नयाँबजार, कीर्तिपुर

फोन नं. ८३३६०३७

हार्दिक बधाई

कीर्तिपुर क्षेत्रका पहिलो सभासद्
दिलिप महर्जन कीर्तिपुर क्षेत्रवाटै पहिलो पर्यटन
तथा नागरिक उड्डयन राज्यमन्त्रीमा नियुक्ति
हुनु भएकोमा हार्दिक बाधाई दिदै उहाँको
कार्यकाल सफलताको कामना गर्दछौं ।



बिचा: गुथि धुसि
पाँगा

सूर्यज्योति क्लब
धुसि, पाँगा

लू निभा: मिसा पुचः
धुसि, पाँगा

सिद्धि विनायक भजन खलः
धुसि, पाँगा

धुसि धिमे खलः
धुसि, पाँगा

धुसि टोल सुधार समिति
धुसि, पाँगा

भितुना नापं सुभाय्

नेपाल संवत् ११३२ न्हूदँया
लसताय् भितुना च्याली ताः
लाकेगु नितिं आर्थिक, भौतिक
नापं ब्वति कयाः ग्वाहालि
यानादीपिं सकलसित सुभाय्
देछासें किपूमि सभासद् दिलिप
महर्जन पर्यटन तथा नागरिक
उड्डयन राज्यमन्त्रीइ नियुक्त
जुयादीगुलिं वय्कःयात भितुना
बियाचवना



बालकुमारी महिला समूह "क"
सिकुछें, पांगा, किपू

हा
दि
क



ब
धा
ई

यस कलेजका सुभ चिन्तक माननीय
दिलिप महर्जन पर्यटन तथा नागरिक उड्डयन
राज्य मन्त्रीमा नियुक्त हुनु भएकोमा उहाँप्रति
हार्दिक बधाई ज्ञापन गर्दछौं साथै उहाँको
कार्यकाल सफलतापूर्वक सम्पन्न होस् भनी
हार्दिक मंगलमय शुभकामना व्यक्त गर्दछौं

सहिद स्मारक कलेज

कीर्तिपुर -३, नयाँबजार

फोन ८३३३८३७, ८३३०२७८

BA, BBS मा नयाँ भर्ना खुल्यो

हार्दिक बधाई

कीर्तिपुरवासी माननीय
दिलिप महर्जन
पर्यटन तथा नागरिक
उड्डयन राज्य मन्त्रीमा
नियुक्त हुनु भएकोमा हामी गौर
वान्वीत छौं । यस सुखद्
उपलक्ष्यमा उहाँप्रति हार्दिक बधाई
ज्ञापन गर्दछौं साथै उहाँको
कार्यकाल सफलतापूर्वक सम्पन्न
होस् भनी हार्दिक मंगलमय
शुभकामना व्यक्त गर्दछौं ।



कीर्तिपुर बहुउद्देश्य सहकारी संस्था लि.

कीर्तिपुर सहकारी पसल, कीर्तिपुर १७ नयाँ बजार
सम्पर्क फोन ८३३०६०८, ८३३५५१

भितुना



एकीकृत नेवाः राष्ट्रिय मुक्ति मोर्चाया
केन्द्रीय न्वकु सभासद् दिलिप महर्जन
पर्यटन राज्यमन्त्रीइ नियुक्ति
जुयादीगुलिं भितुना देछासे वय्कःया
कार्यकाल सुथां लायेमाः धकाः कामना
यानाचवना ।

एकीकृत नेवाः राष्ट्रिय मुक्ति मोर्चा, नेपाः

सांगठनिक क्षेत्र नं २०, किपू येँ जिल्ला